

॥ ఓం నమో వేదాంతే ॥

17.10.2024 గురువారం (452వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।  
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ  
వ్యాసప్రసూత శుకగీత మహోచిరాయ ।  
పీఠాకరం విపులకంటకినం విహాయ  
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

## శ్రీమద్భాగవతం

పంచమస్కంధః

అథ శ్రీమద్భాగవతే పారమహంస్యాం సంహితాయాం పంచమస్కంధే ప్రథమోఽధ్యాయః

రాజోవాచ

ప్రియవ్రతో భాగవత ఆత్మారామః కథం మునే

గృహేఽరమత యన్మూలః కర్మబంధః పరాభవః

॥ 5-1-1 ॥

న నూనం ముక్తసంగానాం తాదృశానాం ద్విజర్షభ

గృహేష్వభినివేశోఽయం పుంసాం భవతుమర్హతి

॥ 5-1-2 ॥

మహతాం ఖలు విప్రర్షే ఉత్తమశ్లోకపాదయోః

ఛాయానిర్ఘతచిత్తానాం న కుటుంబే స్పృహో మతిః

॥ 5-1-3 ॥

సంశయోఽయం మహాన్ బ్రహ్మాన్ దారాగారసుతాదిషు

సక్తస్య యత్సిద్ధిరభూత్మష్టే చ మతిరచ్యుతా

॥ 5-1-4 ॥

శ్రీశుక ఉవాచ

బాధముక్తం భగవత ఉత్తమశ్లోకస్య శ్రీమచ్ఛరణారవింద

మకరందరస ఆవేశితచేతసో భాగవత పరమహంస

దయితకథాం కించిదంతరాయవిహతాం స్వాం శివతమాం

పదవీం న ప్రాయేణ హిన్వంతి

॥ 5-1-5 ॥

యర్హి వావ హ రాజన్ స రాజపుత్రః ప్రియవ్రతః

పరమభాగవతో నారదస్య చరణోపసేవయాంజసావగత

పరమార్థసతత్వో బ్రహ్మాసత్రేణ దీక్షిష్యమాణోఽవనితల

పరిపాలనాయామ్నాతప్రవరగుణగణైకాంతభాజనతయా

స్వపిత్రోపామంత్రితో భగవతి వాసుదేవ ఏవావ్యవధాన

సమాధియోగేన సమావేశితసకలకారకక్రియాకలాపో

నైవాభ్యనందద్యద్యపి తదప్రత్యామ్నాతవ్యం తదధికరణ

ఆత్మనోఽన్యస్మాదసతోఽపి పరాభవమన్వీక్షమాణః

॥ 5-1-6 ॥

అథ హా భగవానాదిదేవ ఏతస్య గుణవిసర్గస్య

పరిబృంహణానుధ్యానవ్యవసితసకలజగదభిప్రాయ

ఆత్మయోనిరఖిలనిగమనిజగణపరివేష్టితః

స్వభవనాదవతతార

॥ 5-1-7 ॥

స తత్ర తత్ర గగనతల ఉడుపతిరివ విమానావలిభి

రనుపథమమరపరివృడైరభిపూజ్యమానః పథి పథి చ

వరూథశః సిద్ధగంధర్వసాధ్యచారణమునిగణైరుపగీయమానో

గంధమాదనద్రోణీమవభాసయన్నుపససర్ప

॥ 5-1-8 ॥

తత్ర హా వా ఏనం దేవర్షిర్హంసయానేన పితరం భగవంతం

హిరణ్యగర్భముపలభమానః సహసైవోత్థాయార్హణేన సహ

పితాపుత్రాభ్యామవహితాంజలిరుపతస్థే

॥ 5-1-9 ॥

భగవానపి భారత తదుపనీతార్హణః సూక్తవాకేనాతితరా

ముదితగుణగణావతారసుజయః ప్రియవ్రతమాదిపురుషస్తం

సదయహాసావలోక ఇతి హోవాచ

॥ 5-1-10 ॥

శ్రీభగవానువాచ

నిబోధ తాతేదమృతం బ్రవీమి

మాసూయితుం దేవమర్హస్యప్రమేయం

వయం భవస్తే తత ఏష మహర్షి

ర్వహామ సర్వే వివశా యస్య దిష్టం

॥ 5-1-11 ॥

న తస్య కశ్చిత్తపసా విద్యయా వా

న యోగవీర్యేణ మనీషయా వా

నైవార్థధర్మైః పరతః స్వతో వా

కృతం విహంతుం తనుభృద్విభూయాత్

॥ 5-1-12 ॥

భవాయ నాశాయ చ కర్మ కర్తుం  
శోకాయ మోహాయ సదా భయాయ  
సుఖాయ దుఃఖాయ చ దేహయోగ  
మవ్యక్తదిష్టం జనతాంగ ధత్తే

॥ 5-1-13 ॥

యద్వాచి తంత్యాం గుణకర్మదామభిః  
సుదుస్తరైర్వత్స వయం సుయోజితాః  
సర్వే వహామో బలిమీశ్వరాయ  
ప్రోతా నసీవ ద్విపదే చతుష్పదః

॥ 5-1-14 ॥

ఈశాభిసృష్టం హ్యవరుంధ్రహేల్గ్  
దుఃఖం సుఖం వా గుణకర్మసంగాత్  
ఆస్థాయ తత్తద్యదయుంక్త నాథ  
శ్చక్షుష్మతాంధా ఇవ నీయమానాః

॥ 5-1-15 ॥

ముక్తోఽపి తావద్భిభృయాత్స్వదేహ  
మారభమశ్నన్నభిమానశూన్యః  
యథానుభూతం ప్రతియాతనిద్రః  
కిం త్వన్యదేహోయ గుణాన్న వృంక్తే

॥ 5-1-16 ॥

భయం ప్రమత్తస్య వనేష్యపి స్యా  
ద్యతః స ఆస్తే సహ షట్సపత్నః  
జితేంద్రియస్యాత్మరతేర్బుధస్య  
గృహోశ్రమః కిం ను కరోత్యవద్యం

॥ 5-1-17 ॥

యః షట్సపత్నాన్ విజిగీషమాణో  
గృహేషు నిర్విశ్య యతేత పూర్వం  
అత్యేతి దుర్గాశ్రిత ఊర్జితారీన్  
క్షీణేషు కామం విచరేద్విపశ్చిత్

॥ 5-1-18 ॥

త్వం త్వజ్జనాభాంఘ్రిసరోజకోశ  
దుర్గాశ్రితో నిర్జితపట్నపత్నః  
భుంక్ష్వేహ భోగాన్ పురుషోతిదిష్టాన్  
విముక్తసంగః ప్రకృతిం భజస్వ

॥ 5-1-19 ॥

శ్రీశుక ఉవాచ

ఇతి సమభిహితో మహాభాగవతో భగవతస్త్రిభువనగురో  
రనుశాసనమాత్మనో లఘుతయావనతశిరోధరో బాధమితి  
సబహుమానమువాహ

॥ 5-1-20 ॥

భగవానపి మనునా యథావదుపకల్పితాపచితిః  
ప్రియవ్రతనారదయోరవిషమమభిసమీక్షమాణయోరాత్మ  
సమవస్థానమవ్మానసం క్షయమవ్యవహృతం ప్రవర్తయన్నగమత్

॥ 5-1-21 ॥

మనురపి పరేణైవం ప్రతిసంధితమనోరథః సురర్షివరానుమతేనా  
త్మజమఖిలధరామండలస్థితిగుప్తయ ఆస్థాప్య స్వయమతి  
విషమవిషయవిషజలాశయాశాయా ఉపరరామ

॥ 5-1-22 ॥

ఇతి హ వావ స జగతీపతిరీశ్వరేచ్ఛయాధినివేశిత  
కర్మాధికారోఽఖిలజగద్భంధధ్వంసనపరానుభావస్య  
భగవత ఆదిపురుషస్యాంఘ్రియుగలానవరతధ్యానానుభావేన  
పరిరంధితకషాయాశయోఽవదాతోఽపి మానవర్ధనో  
మహతాం మహీతలమనుశశాస

॥ 5-1-23 ॥

అథ చ దుహితరం ప్రజాపతేర్విశ్వకర్మణ ఉపయేమే బర్హిష్మతీం  
నామ తస్యాము హ వావ ఆత్మజానాత్మసమానశీలగుణకర్మ  
రూపవీర్యోదారాన్ దశ భావయాంబభూవ కన్యాం చ యవీయసీ  
మూర్జస్వతీం నామ

॥ 5-1-24 ॥

ఆగ్నీధ్రేధృజిహ్వాయజ్జబాహుమహావీరహిరణ్యరేతోఘృతపృష్ఠ  
సవనమేధాతిథివీతిహోత్రకవయ ఇతి సర్వ ఏవాగ్నినామాసః || 5-1-25 ||

వితేషాం కవిర్మహావీరః సవన ఇతి త్రయ ఆసన్నుర్ధ్వరేతసస్త  
ఆత్మవిద్యాయామర్భభావాదారభ్య కృతపరిచయాః పారమహంస్య  
మేవాశ్రమమభజన్ || 5-1-26 ||

తస్మిన్ను హ వా ఉపశమశీలాః పరమర్షయః సకలజీవ  
నికాయావాసస్య భగవతో వాసుదేవస్య భీతానాం శరణభూతస్య  
శ్రీమచ్ఛరణారవిందావిరతస్మరణావిగలితపరమభక్తియోగా  
నుభావేన పరిభావితాంతర్హృదయాధిగతే భగవతి సర్వేషాం భూతానా  
మాత్మభూతే ప్రత్యగాత్మన్యేవాత్మసంతాదాత్మమవిశేషేణ సమీయుః || 5-1-27 ||

అన్యస్యామపి జాయాయాం త్రయః పుత్రా ఆసన్నుత్తమస్తామసో  
రైవత ఇతి మన్వంతరాధిపతయః || 5-1-28 ||

ఏవముపశమాయనేషు స్వతనయేష్వధ జగతీపతిర్జగతీ  
మర్బుదాన్యేకాదశపరివత్సరాణామవ్యాహతాఖిలపురుషకార  
సారసంభృతదోర్దండయుగలాపీడితమౌర్వీగుణస్తనిత  
విరమితధర్మప్రతిపక్షో బర్హిష్మత్యాశ్చానుదినమేధమానప్రమోద  
ప్రసరణయౌషిణ్యవ్రీడాప్రముషితహాసావలోకరుచిరక్ష్యేల్యాదిభిః  
పరాభూయమానవివేక ఇవానవబుధ్యమాన ఇవ మహామనా బుభుజే || 5-1-29 ||

యావదవభాసయతి సురగిరిమనుపరిక్రామన్ భగవానాదిత్యో  
వసుధాతలమర్ధేనైవ ప్రతపత్యర్ధేనావచ్ఛాదయతి తదా హి  
భగవదుపాసనోపచితాతిపురుషప్రభావస్తదనభినందన్  
సమజవేన రథేన జ్యోతిర్మయేన రజనీమపి దినం కరిష్యామీతి  
సప్తకృత్వస్తరణిమనుపర్యక్రామద్వితీయ ఇవ పతంగః || 5-1-30 ||

యే వా ఉ హ తద్రథచరణనేమిక్రుతపరిఖాతాస్తే సప్తసింధవ

ఆసన్ యత ఏవ కృతాః సప్త భువో ద్వీపాః

|| 5-1-31 ||

జంబూష్లక్షశాల్మలికుశక్రౌంచశాకపుష్కరసంజ్ఞాస్తేషాం పరిమాణం

పూర్వస్మాత్పూర్వస్మాదుత్తర ఉత్తరో యథాసంఖ్యం ద్విగుణమానేన బహిః

సమంతత ఉపకలప్తాః

|| 5-1-32 ||

క్షారోదేక్షురసోదసురోదఘృతోదక్షీరోదదధిమండోదశుద్ధోదాః

సప్తజలధయః సప్తద్వీపపరిఖా ఇవాభ్యంతరద్వీపసమానా

ఏకైకశ్యేన యథానుపూర్వం సప్తస్వపి బహిర్ద్విపేషు పృథక్పరిత

ఉపకల్పితాస్తేషు జంబూదిషు బర్హిష్మతీపతిరనువ్రతా

నాత్మజానాగ్నీద్రేధ్యజిహ్వాయజ్ఞబాహుహిరణ్యరేతోఘృతపృష్ఠ

మేధాతిథివీతిహోత్రసంజ్ఞాన్ యథాసంఖ్యేనైకైకస్మి

న్నేకమేవాధిపతిం విదధే

|| 5-1-33 ||

దుహితరం చోర్ణస్వతీం నామోశనసే ప్రాయచ్ఛద్యస్యామాసీ

ద్దేవయానీ నామ కావ్యసుతా

|| 5-1-34 ||

నైవంవిధః పురుషకార ఉరుక్రమస్య

పుంసాం తదంఘ్రిరజసా జితషడ్గుణానాం

చిత్రం విదూరవిగతః సకృదాదదీత

యన్నామధేయమధునా స జహోతి బంధం

|| 5-1-34 ||

స ఏవమపరిమితబలపరాక్రమ ఏకదా తు దేవర్షిచరణా

నుశయనానుపతితగుణవిసర్గసంసర్గేణానిర్వృతమివాత్మానం

మన్యమాన ఆత్మనిర్వేద ఇదమాహ

|| 5-1-35 ||

అహో అసాధ్యనుష్ఠితం యదభినివేశితో హమింద్రియైరవిద్యా

రచితవిషమవిషయాంధకూపే తదలమలమముష్యా వనితాయా

వినోదమృగం మాం ధిగ్ధిగితి గర్హయాంచకార

|| 5-1-36 ||

పరదేవతాప్రసాదాధిగతాత్మప్రత్యవమర్శేనానుప్రవృత్తేభ్యః పుత్రేభ్య  
 ఇమాం యథాదాయం విభజ్య భుక్తభోగాం చ మహిషీం మృతకమివ  
 సహ మహావిభూతిమపహాయ స్వయం నిహితనిర్వేదో హృది గృహీత  
 హరివిహారానుభావో భగవతో నారదస్య పదవీం పునరేవానుససార ॥ 5-1-37 ॥

తస్య హ వా ఏతే శ్లోకాః  
 ప్రియవ్రతకృతం కర్మ కో ను కుర్యాద్వినేశ్వరం  
 యో నేమినిమ్నైరకరోచ్ఛాయాం ఘ్నన్ సప్తవారిధీన్ ॥ 5-1-38 ॥

భూసంస్థానం కృతం యేన సరిద్ధిరివనాదిభిః  
 సీమా చ భూతనిర్ఘృత్యై ద్వీపే ద్వీపే విభాగశః ॥ 5-1-39 ॥

భౌమం దివ్యం మానుషం చ మహిత్వం కర్మయోగజం  
 యశ్చక్రే నిరయౌపమ్యం పురుషానుజనప్రియః ॥ 5-1-40 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే ప్రథమోఽధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే ద్వితీయోఽధ్యాయః

శ్రీశుక ఉవాచ

ఏవం పితరి సంప్రవృత్తే తదనుశాసనే వర్తమాన ఆగ్నీధ్రో  
 జంబూద్వీపౌకసః ప్రజా ఔరసవద్ధర్మావేక్షమాణః  
 పర్యగోపాయత్ ॥ 5-2-1 ॥

స చ కదాచిత్పితృలోకకామః సురవరవనితాక్రీడాచలద్రోణ్యాం  
 భగవంతం విశ్వసృజాం పతిమాభృతపరిచర్యోపకరణ ఆత్మైకాగ్ర్యేణ  
 తపస్వారాధయాంబభూవ ॥ 5-2-2 ॥

తదుపలభ్య భగవానాదిపురుషః సదసి గాయంతీం పూర్వచిత్తిం  
 నామాప్సరసమభియాపయామాస ॥ 5-2-3 ॥



సా చ తదాశ్రమోపవనమతిరమణీయం వివిధనిబిడవిటపి  
 విటపనికరసంశ్లిష్టపురటలతారూఢస్థలవిహంగమమిథునైః  
 ప్రోచ్యమానశ్రుతిభిః ప్రతిబోధ్యమానసలిలకుక్కుటకారండవ  
 కలహంసాదిభిర్విచిత్రముపకూజితామలజలాశయకమలాకర  
 ముపబభ్రామ

॥ 5-2-4 ॥

తస్యాః సులలితగమనపదవిన్యాసగతివిలాసాయాశ్చానుపదం  
 ఖణఖణాయమానరుచిరచరణాభరణస్వనముపాకర్ణ్యజి  
 నరదేవకుమారః సమాధియోగేనామీలితనయననలినముకుల  
 యుగలమీషద్వికచయ్య వ్యచష్ట

॥ 5-2-5 ॥

తామేవావిదూరే మధుకరీమివ సుమనస ఉపజిఘ్రుంతీం  
 దివిజమనుజమనోనయనాహ్లాదదుఘైర్గతివిహారవ్రీడా  
 వినయావలోకసుస్వరాక్షరావయవైర్మనసి నృణాం కుసుమాయుధస్య  
 విదధతీం వివరం నిజముఖవిగలితామృతాసవసహాస  
 భాషణామోదమదాంధమధుకరనికరోపరోధేన ద్రుతపదవిన్యాసేన  
 వల్గుస్పందనస్తనకలశకబరభారరశనాం దేవీం తదవలోకనేన  
 వివృతావసరస్య భగవతో మకరధ్వజస్య వశముపనీతో  
 జడవదితి హోవాచ

॥ 5-2-6 ॥

కా త్వం చిక్రీర్షసి చ కిం మునివర్య శైలే  
 మాయాసి కాపి భగవత్పరదేవతాయాః  
 విజ్యే బిభర్షి ధనుషీ సుహృదాత్మనోఽర్థే  
 కిం వా మృగాన్ మృగయసే విపినే ప్రమత్తాన్

॥ 5-2-7 ॥

బాణావిమౌ భగవతః శతపత్రపత్రౌ  
 శాంతావపుంఖరుచిరావతితిగ్మదంతౌ  
 కస్మై యుయుంక్షసి వనే విచరన్ న విద్యుః  
 క్షేమాయ నో జడధియాం తవ విక్రమోఽస్తు

॥ 5-2-8 ॥

శిష్యా ఇమే భగవతః పరితః పఠంతి  
గాయంతి సామ సరహస్యమజస్రమీశం  
యుష్మచ్ఛిఖావిలులితాః సుమనోఽభివృష్టిః  
సర్వే భజంత్యప్సిగణా ఇవ వేదశాఖాః

॥ 5-2-9 ॥

వాచం పఠం చరణపంజరతిత్తిరీణాం  
బ్రహ్మన్నరూపముఖరాం శృణవామ తుభ్యం  
లబ్ధా కదంబరుచిరంకవిటంకబింబే  
యస్యామలాతపరిధిః క్వ చ వల్కలం తే

॥ 5-2-10 ॥

కిం సంభృతం రుచిరయోద్విజ శృంగయోస్తే  
మధ్యే కృశో వహసి యత్ర దృశిః శ్రితా మే  
పంకోఽరుణః సురభిరాత్మవిషాణ ఈదృగ్  
యేనాశ్రమం సుభగ మే సురభీకరోషి

॥ 5-2-11 ॥

లోకం ప్రదర్శయ సుహృత్తమ తావకం మే  
యత్రత్య ఇత్థమురసావయవావపూర్వౌ  
అస్మద్విధస్య మన ఉన్నయనౌ బిభర్తి  
బహ్వాద్భుతం సరసరాససుధాదివక్త్రే

॥ 5-2-12 ॥

కా వాఽఽత్మవృత్తిరదనాద్ధవిరంగ వాతి  
విష్ణోః కలాస్యనిమిషోన్మకరౌ చ కర్ణౌ  
ఉద్విగ్నమీనయుగలం ద్విజపంక్తిశోచి  
రాసన్నభృంగనికరం సర ఉన్ముఖం తే

॥ 5-2-13 ॥

యోఽసౌ త్వయా కరసరోజహతః పతంగో  
దిక్షు భ్రమన్ భ్రమత ఏజయతేఽక్షిణీ మే  
ముక్తం న తే స్మరసి వక్రజటావరూఢం  
కష్టోఽనిలో హరతి లంపట ఏష నీవీం

॥ 5-2-14 ॥

రూపం తపోధన తపశ్చరతాం తపోఘ్నం  
హ్యేతత్తు కేన తపసా భవతోపలభం  
చర్తుం తపో\_ర్హసి మయా సహ మిత్ర మహ్యం  
కిం వా ప్రసీదతి స వై భవభావనో మే

|| 5-2-15 ||

న త్వాం త్యజామి దయితం ద్విజదేవదత్తం  
యస్మిన్ మనో దృగపి నో న వియాతి లగ్నం  
మాం చారుశృంగ్యర్హసి నేతుమనువ్రతం తే  
చిత్తం యతః ప్రతిసరంతు శివాః సచివ్యః

|| 5-2-16 ||

శ్రీశుక ఉవాచ

ఇతి లలనానునయాతివిశారదో గ్రామ్యవైదగ్యయా  
పరిభాషయా తాం విబుధవధూం విబుధమతిరధిసభా  
జయామాస

|| 5-2-17 ||

సా చ తతస్తస్య వీరయూధపతేర్బుద్ధిశీలరూపవయః  
శ్రియౌదార్యేణ పరాక్షిప్తమనాస్తేన సహాయుతాయుత  
పరివత్సరోపలక్షణం కాలం జంబూద్వీపపతినా  
భౌమస్వర్గభోగాన్ బుభుజే

|| 5-2-18 ||

తస్యాము హ వా ఆత్మజాన్ స రాజవర ఆగ్నీధ్రో  
నాభికింపురుషహరివర్షేలావృతరమ్యకహిరణ్మయకురుభద్రాశ్వ  
కేతుమాలసంజ్ఞాన్ నవ పుత్రానజనయత్

|| 5-2-19 ||

సా సూత్వాథ సుతాన్ నవానువత్సరం గృహ ఏవాపహాయ  
పూర్వచిత్తిర్భూయ ఏవాజం దేవముపతస్థే

|| 5-2-20 ||

ఆగ్నీధ్రసుతాస్తే మాతురనుగ్రహదౌత్పత్తికేనైవ  
సంహననబలోపేతాః పిత్రా విభక్తా ఆత్మతుల్యనామాని  
యథాభాగం జంబూద్వీపవర్షాణి బుభుజుః

|| 5-2-21 ||

ఆగ్నేధ్రో రాజాత్పత్తః కామానామస్ఫరసమేవానుదిన  
మధిమన్యమానస్తస్యాః సలోకతాం శ్రుతిభిరవారుంధ  
యత్ర పితరో మాదయంతే

|| 5-2-22 ||

సంపరేతే పితరి నవ భ్రాతరో మేరుదుహితర్మేరుదేవీం ప్రతిరూపా  
ముగ్రదంష్ట్రీం లతాం రమ్యాం శ్యామాం నారీం భద్రాం దేవవీతిమితి సంజ్ఞా  
నవోదవహన్

|| 5-2-23 ||

ఇతి శ్రీమద్భాగవతే పారమహంస్యాం సంహితాయాం పంచమస్కంధే ద్వితీయో\_ధ్యాయః

|| అథ క్షమా పార్థనా |

యదక్షరపదభ్రష్టం మాత్రాహీనం చ యద్భవేత్ |  
తత్సర్వం క్షమ్యతాం దేవ నారాయణ నమో\_స్తుతే||

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ |  
కరోమి యద్యత్ సకలం పరస్మై నారాయణాయేతి సమర్పయామి ||

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః |  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ||

|| అథ మంగళమ్ ||

శ్రీయః కాంతాయ కల్యాణనిధయే నిధయే\_ర్థినామ్ |  
శ్రీవేంకటనివాసాయ శ్రీనివాసాయ మంగళమ్ ||